

## اسلام کا نظام عفت و عصمت: ایک مطالعہ

## A Study of Islamic System of Chastity and Infallibility

Salman Shafi

M.Phil Scholar, University of Balochistan, Quetta

Dr. Shabana Qaz

Assistant Professor of Islamic Studies, University of Balochistan, Quetta

Dr. Naseem Akhter

Assistant Professor of Islamic Studies, Shaheed Benazir Bhutto Women University Peshawar

## Abstract

The great aspect of human life on which its survival depends is the protection of chastity. One of the five purposes of *Shariah* (*Maqāsid-e-Sharīah*) is the protection of chastity. The following are the sources of protection of chastity in Islam, such as, Piety and fear of God, Timely marriage, Collective sponsorship of the poor and needy, Fasting, Implementation of Islamic laws (*Hudud*) and punishments. On crimes which leads to vulgarity as, malice aforethought evil eyes, Free relationship of men and women in society, delaying of marriage despite Affordability, Considering marriage with widows as defective.

**Keywords:** Chastity and Infallibility, Islamic Laws, Women

تمہید

یہ ایک مسلمہ حقیقت ہے کہ کسی بھی قوم کی بقاء اور حیات اور ارتقاء کے لیے عفت و عصمت کا تحفظ کلیدی حیثیت رکھتا ہے۔ اقوام عالم کی تاریخ کا مطالعہ کیا جائے تو معلوم ہو گا کہ کسی بھی پستی اور زوال میں سب سے بنیادی سبب اخلاقی بے راہ روی اور جنسی آوارگی ہے۔ علم و حکمت کا سرچشمہ یونان کا زوال ہو، یا سلطنت روما کا سقوط، یا عصر حاضر کی تہذیب کا کھوکھلا پن۔ سب کے زوال میں بے حیائی اور جنسی آوارگی کے سیلاب بلاخیز کا نمایاں کردار رہا ہے۔ اسلام چونکہ ایک مکمل ضابطہ حیات کا رکھتا ہے، اور اس میں حیات انسانی کے جملہ پہلوؤں سے تعرض کیا گیا ہے۔ حیات انسانی کا ایک عظیم شعبہ جس پر اس کی بقاء کا دار و مدار ہے، عفت و عصمت کا تحفظ ہے۔ عفت و پاک دامنی اسلام کا تاکید و مبارک حکم، فطرت انسانی کا تقاضا اور شرافت کا اعلیٰ معیار ہے۔ عفت و پاک دامنی انسانی حسن و جمال اور اعلیٰ سیرت کا تقاضا ہے۔ شرم گاہوں کی حفاظت اور خواہشات کو قابو میں لانے کو عظیم و مقبول عمل اور اخروی درجات میں بلندی کا ذریعہ قرار دیا گیا ہے۔

عفت و عصمت پر آیات و احادیث

عفت و عصمت حسب و نسب کی حفاظت اور رشتہ داریوں کے قیام کا ذریعہ ہے جس معاشرے میں بے راہ روی اور بدکاری عام ہو جائے، وہاں نہ تو قبائل، برادریاں اور خاندانوں کا تصور رہتا ہے اور نہ ہی رشتہ داریوں کا احترام و لحاظ۔ یوں تو عفت و عصمت کے تحفظ اور شرمگاہوں کی حفاظت سے متعلق بہت سی قرآنی آیات ہیں، تاہم ذیل میں دو آیتیں درجہ کی جاتی ہیں: ﴿قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ وَالَّذِينَ هُمْ عَنِ اللَّغْوِ مُعْرِضُونَ وَالَّذِينَ هُمْ لِلزَّكَاةِ فَاعِلُونَ وَالَّذِينَ هُمْ لِفُرُوجِهِمْ حَافِظُونَ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ فَمَنْ ابْتَغَىٰ وَرَاءَ ذَلِكَ فَأُولَٰئِكَ هُمُ الْعَادُونَ﴾<sup>1</sup> ان ایمان والوں نے یقیناً فلاح پالی ہے جو اپنی نماز میں دل سے جھکنے والے ہیں، اور جو لغو چیزوں سے منہ موڑے ہوئے ہیں، اور جو زکوٰۃ پر عمل کرنے والے ہیں اور جو اپنی شرمگاہوں کی (سب سے) حفاظت کرتے ہیں، سوائے اپنی بیویوں اور ان کنیزوں کے جو ان کی ملکیت میں آچکی ہیں، کیونکہ ایسے لوگ قابل ملامت نہیں ہیں، ہاں جو اس کے علاوہ کوئی اور طریقہ اختیار کرنا چاہیں تو ایسے لوگ حد سے گذرے ہوئے ہیں۔ "مؤمن مرد اور مؤمن عورتوں کو نظریں نیچی رکھنے کے بارے میں فرمان خداوندی ہے: ﴿قُلْ لِلْمُؤْمِنِينَ يَغُضُّوا مِنْ أَبْصَارِهِمْ وَيَحْفَظُوا فُرُوجَهُمْ ذَلِكَ أَزْكَىٰ لَهُمْ إِنَّ اللَّهَ خَبِيرٌ بِمَا يَصْنَعُونَ وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ﴾<sup>2</sup> مؤمن مردوزن سے کہہ دو کہ وہ اپنی نگاہوں نیچی رکھیں اور اپنی شرمگاہوں کی حفاظت کریں، یہی ان کے لیے پاکیزہ طریقہ ہے، وہ جو کارویاں کرتے ہیں، اللہ تعالیٰ ان سب سے پوری طرح باخبر ہے۔ مؤمن عورتوں سے کہہ دو کہ وہ اپنی نگاہیں نیچی رکھیں اور شرمگاہوں کی حفاظت کریں۔" عبادہ بن صامت سے مروی ہے کہ آنحضرت ﷺ نے فرمایا کہ مجھے چھ چیزوں کی ضمانت دو، میں تمہیں جنت کی ضمانت دیتا ہوں: جب بولو تو بچ بولو، وعدہ کرو تو اس کو پورا کیا کرو، امانت میں خیانت نہ کرو، اپنی شرمگاہوں کی حفاظت کرو، نظریں نیچی رکھو، اپنے ہاتھوں کو (حرام کے لینے) سے بچاؤ۔<sup>3</sup>

### تحفظ عفت و عصمت کے طرق و ذرائع

اسلام میں عفت و عصمت کی حفاظت ہر مسلمان کا بنیادی فریضہ ہے، اس لیے اسلام نے عفت و عصمت کی حفاظت کے طور و طریقے بھی بتائے ہیں جو یہ ہیں: عفت و عصمت کی حفاظت کا ایک اہم ذریعہ "تقویٰ" یعنی خوفِ خدا اور آخرت میں باز پرس کا ڈر ہے۔ تقویٰ کا مفہوم یہ ہے کہ بندے کوئی بھی کام کرتے وقت اللہ تعالیٰ کو اپنے ساتھ مانے کہ میرے ہر کام پر وہ میرا محاسبہ کرے گا۔ بہشتیوں انسان کو کسی کام کے کرنے یا اس سے روکنے کے لیے انتہائی اہم ہے۔ ارشاد باری تعالیٰ ہے: ﴿يَا أَيُّهَا الَّذِينَ آمَنُوا إِنَّ تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ وَيَغْفِرْ لَكُمْ وَاللَّهُ ذُو الْفَضْلِ الْعَظِيمِ﴾<sup>4</sup> اے ایمان والو! اگر تم اللہ کے ساتھ تقویٰ کی روش اختیار کرو گے تو وہ تمہیں (حق و باطل کی) تمیز عطا کر دے گا اور تمہاری برائیوں کا کفارہ کر دے گا اور تمہیں مغفرت سے نوازے گا، اللہ فضل عظیم کا مالک ہے۔

تقویٰ وہ صفت ہے جس کے بدولت انسان اپنی جنسی خواہشات کو کنٹرول کرتا ہے، ناجائز جگہوں میں شہوت رانی سے اجتناب کرتا ہے اور یوں تقویٰ عفت و عصمت کے تحفظ میں کلیدی کردار ادا کرتا ہے۔ تقویٰ درحقیقت ایک بریکر ہے جو روک دیتا ہے انسان کو جہاں کوئی روکنے والا نہیں ہوتا اور تقویٰ سے گھر میں سکون آتا ہے، گھر جنت بن جاتا ہے۔ تقویٰ کیسی ہی وہ اہمیت ہے جس کی وجہ سے آپ ﷺ نے خطبہ نکاح کے لیے تقویٰ والی آیت ”يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُونُوا لِنَفْسِكُمْ أَنْ تُنْمَسُوا لَهَا وَتُكْفَرُوا بِمَا كَفَرْتُمْ وَلَا تُكْفُرُوا بِاللَّهِ إِنَّهُ لَمَكْرُومٌ خَفِيٌّ“ کو منتخب فرمایا۔ تحفظ عفت و عصمت کے مؤثر طرق میں سے ایک اہم طریقہ و ذریعہ نکاح ہے۔ گناہ کے بڑے ذریعے دو ہیں: (1) زبان، اور (2) شرمگاہ۔ نکاح کر کے ان میں سے ایک بڑے ذریعہ شرمگاہ پر قابو پایا جاتا ہے۔ اس لیے ایک موقع پر نبی کریم ﷺ نے خاص طور پر نوجوانوں کو مخاطب کرتے ہوئے بڑے اہتمام سے فرمایا (( يَا مَعْشَرَ الشَّبَابِ، عَلَيْكُمْ بِالْبَاءَةِ، فَإِنَّهُ أَعْضُ لِلْبَصْرِ، وَأَخْصَنُ لِلْفَرْجِ، فَمَنْ لَمْ يَسْتَطِعْ مِنْكُمْ الْبَاءَةَ فَعَلَيْهِ بِالصَّوْمِ، فَإِنَّ الصَّوْمَ لَهُ وَجَاءٌ))۔<sup>6</sup> ”اے نوجوانو! تم میں سے جو بھی حقوق زوجیت ادا کرنے کی استطاعت رکھتا ہو، وہ ضرور نکاح کر لے کیونکہ یہ (شادی) نگاہ کو (نامحرموں سے) بہت زیادہ جھکانے والی اور شرمگاہ کی بہت زیادہ حفاظت کرنے والی ہے، جو نکاح کرنے کی استطاعت نہ رکھے، وہ روزہ رکھے کیونکہ روزہ ایک قسم کا سترہ ہے۔

شادی چونکہ جنسی خواہشات کی تسکین فطری اور جائز محل ہے، اس لیے ایسے شخص کو ”شیطان کا بھائی“ کا کہا گیا ہے جو استطاعت کی باوجود شادی نہ کرے۔ حضرت ابو ذر فرماتے ہیں کہ ایک دن آنحضرت کی خدمت میں عکاف بن بشیر تمیمی حاضر ہوئے۔ آنحضرت ﷺ نے عکاف سے پوچھا: اے عکاف! تمہاری بیوی ہے؟ عکاف نے جواب دیا: نہیں۔ رسول کریم ﷺ نے پوچھا کہ آپ کی کوئی لونڈی ہے؟ عکاف نے کہا: نہیں۔ آپ ﷺ نے فرمایا کہ آپ کو اس کی استطاعت بھی ہے، عکاف نے کہا: ہاں استطاعت ہے۔ آپ نے یہ جواب سن کر فرمایا کہ (استطاعت کے باوجود شادی نہیں کرتے ہو تب تو آپ ”أَنْتَ إِذَا مِنْ إِخْوَانِ الشَّيَاطِينِ“، شیطان کے بھائیوں میں سے ہو۔<sup>7</sup> البتہ اگر کوئی شخص کسی امر مجبوری کے باعث شادی کرنے کے قابل نہ ہو تو اس کے لیے شریعت مطہرہ نے یہ مشروع کیا ہے کہ وہ اپنی جنسی خواہشات کو دبانے کے لیے ”روزہ“ رکھا کرے، چنانچہ ارشاد نبوی ہے: يَا مَعْشَرَ الشَّبَابِ مَنْ كَانَ مِنْكُمْ ذَا طَوْلٍ فَلْيَنْكِحْ، وَإِلَّا عَلَيْهِ الصَّوْمُ فَإِنَّهُ وَجَاءٌ“<sup>8</sup> ”اے طبقہ نوجوانان! تم میں سے جس کو شادی کرنے کی استطاعت ہو، وہ شادی کرے، ورنہ اپنے اوپر روزہ کو لازم پکڑو کیونکہ روزہ ایک ڈھال ہے۔“

عفت و عصمت کو نقصان پہنچانے والے اسباب و عوامل

زنا کے اسباب، محرکات اور دواعی میں بد نظری سب سے نمایاں عنصر ہے، اسی لیے بد نظری ”زنا کا داعی“ اور بد کاری کا ”قاصد“ قرار دیا گیا ہے۔ آنحضرت ﷺ کا فرمان ہے (( النَّظْرَةُ سَهْمٌ مِنْ سِهَامِ إِبْلِيسَ، مَنْ تَرَكَهَا خَوْفًا مِنَ اللَّهِ آتَاهُ

اللَّهُ إِمَانًا يَجِدُ خَلَاوَتُهُ فِي قَلْبِهِ»<sup>9</sup> "نظر ابلیس کے تیروں میں سے ایک زہر آلود تیر ہے، جس نے اللہ کے ڈر کی وجہ سے بد نظری چھوڑ دی، اللہ تعالیٰ ایسا ایمان عطاء فرمائیں گے کہ جس کی حلاوت و مٹھاس کو وہ دل میں محسوس کرے گا۔ مردوزن کا بے محابا اختلاط پوری انسانی تاریخ میں حضرت آدم علیہ السلام سے لے کر نبی کریم ﷺ تک کسی بھی زمانے میں پسندیدہ نہیں سمجھا گیا، بلکہ اسے ناجائز قرار دیا گیا۔ اسلام میں تو اس پر انتہائی شد و مد سے قدغن لگائی گئی اور انسداد فواحش اور حجاب کا باضابطہ نظام مرتب کر کے واجب العمل قرار دیا گیا ہے۔ اس کا اصل مقصد یہ ہے کہ سماج جنسی آوارگی سے پاک اور سماج کے افراد اپنے دلوں کو سفلی اور شہوانی بے لگام جذبات سے پاک رکھیں۔ اسی اختلاط سے بچنے کے لیے شریعت نے یہ انتظام کر رکھا ہے: عورتوں کی تعلیم کا دن جدا، عورتوں کی گزر گاہ جدا ہو، مسجد میں داخلے کا دروازہ الگ، عورتوں کے جانے تک آپ ﷺ کا مصلیٰ پر انتظار کرنا، عورتوں کی صفیں مردوں سے جدا، عورت کا اپنے گھر میں نماز پڑھنا افضل ہے، نماز جمعہ، نماز عیدین میں عدم شرکت، مرد اور عورت میں خلوت کی ممانعت۔<sup>10</sup>

عفت و عصمت کو نقصان پہنچانے والے اسباب میں سے ایک اہم سبب "استطاعت کے باوجود شادی کرنے میں تاخیر کرنا" ہے۔ حالانکہ شادی کرنے والے سے اللہ تعالیٰ نے اپنی مدد کا اعلان کیا ہے: "ثَلَاثٌ كُفُّهُمْ حَقٌّ عَلَى اللَّهِ عَزَّ وَجَلَّ: الْمُجَاهِدُ فِي سَبِيلِ اللَّهِ، وَالتَّكْوِينُ الْمُشْتَعْفِ، وَالمُكَاتَبُ يُرِيدُ الأَدَاءَ"<sup>11</sup> "تین قسم کے لوگ وہ ہیں جن کی مدد کرنا اللہ تعالیٰ پر واجب ہے: (1) اللہ کی راہ میں جہاد کرنے والا (2) پاکدامنی کے مقصد سے نکاح کرنے والا (3) وہ مکاتب غلام جو اپنی قیمت ادا کرنے کا ارادہ رکھتا ہو۔" بلکہ شادی باعث غناء ہے، جیسا کہ سورہ نور میں ہے: ﴿وَأَنْكِحُوا الأَيَامَى مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ إِنْ يَكُونُوا فُقَرَاءَ يُعْزِهِمُ اللَّهُ مِنْ فَضْلِهِ وَاللَّهُ وَاسِعٌ عَلِيمٌ﴾<sup>12</sup> "اپنے یتیموں اور اپنے نیک غلاموں اور باندیوں کی شادی کر لیا کرو، اگر ہوں فقیر، اللہ انہیں اپنے فضل سے مستغنی کر دیں گے، اللہ وسعت اور علم والا ہے۔" ابن مسعود سے مروی ہے ((: التَّمِسُّوا العَنَى فِي النِّكَاحِ))<sup>13</sup> "تو نگری کو نکاح میں تلاش کر لیا کرو۔" عفت و عصمت کے نقصان پہنچانے والے اسباب میں سے ایک اہم سبب "نکاح بیوگاں کا معیوب ہونا" بھی ہے۔

مسلم معاشرہ میں دوسروں کی دیکھا دیکھیہ رسم رواج پا گیا ہے کہ اگر کسی کی شریک حیات، شریک حیات وفات پا جائے تو اس کے لیے شادی کرنا بڑا عیب سمجھا جاتا ہے حتیٰ کہ خود اس کے ماں باپ بہن بھائی وغیرہ اسے پسند نہیں کرتے ہیں۔ حالانکہ شریعت مطہرہ نے شادی کی کوئی عمر متعین نہیں کی ہے، بلکہ ہر اس شخص کے لیے شادی کا حکم ہے جو اس کا ضرورت مند ہو۔ حالانکہ اسلام کے سنہری دور میں بغیر کسی خاص مجبوری کے کسی شخص کا بغیر شادی کے زندگی گزارنا بڑے عیب کی بات سمجھی جاتی تھی، بلکہ ہر ایسا شخص خواہ وہ مرد ہو یا عورت، جو قدرت کے باوجود شادی نہ کرتا تھا، وہ مشکوک نگاہوں سے دیکھا جاتا تھا۔ چند مثالیں ملاحظہ ہوں: مشہور تابعی حضرت سعید بن جبیرؓ کہتے ہیں کہ حضرت عبد اللہ بن عباس نے مجھ سے پوچھا کہ تم نے شادی کر لی؟ میں نے جواب دیا: نہیں۔ حضرت عبد اللہ بن عباس نے فرمایا: تمہیں چاہیے کہ تم شادی کر لو، کیونکہ اس امت

کے سب سے افضل شخص (یعنی رسول اللہ ﷺ) سب سے زیادہ میویوں والے تھے۔ حضرت عبداللہ بن مسعود کہتے تھے کہ "اگر میری عمر کا ایک دن بھی باقی ہو تو میں چاہوں گا کہ اس رات بھی میری کوئی بیوی ہو۔ ابراہیم بن میسرہ کہتے ہیں کہ مجھ سے طاؤس نے کہا: "تم شادی کر لو ورنہ میں تمہارے بارے میں وہی کہوں گا جو ابوالزوائد سے حضرت عمر نے کہا تھا کہ تم نے شادی نہیں کی تو اس کا معنی یہ ہے کہ یا تو مردانہ طاقت نہیں رکھتے یا پھر گناہ کرتے ہو۔"<sup>14</sup>

### عفت کے فوائد

شرمگاہ کی حفاظت اور عفت مآبی کے فوائد و منافع بے شمار ہیں، ان میں نمایاں طور پر: اخروی فلاح و نجات، دنیا کی کامیابی اور عزت، نسل و نسب کی حفاظت، معاشرے کی تطہیر، دل کی حفاظت، صحت کی حفاظت، اندرون کے ایمانی نور کا حصول، نیکی کا شوق، بدی سے گریز اور بُعد و غیرہ شامل ہیں۔<sup>15</sup>

### فواحش و منکرات کے نقصانات

چونکہ کسی چیز کی اہمیت کا اندازہ اس کی ضد کے ہونے کی صورت میں ہوتا ہے، اس لیے اہل علم نے عفت عصمت کے فوائد کے ساتھ ساتھ قرآن و سنت سے مستنبط فرما کر فواحش و معاصی کے درج ذیل نقصانات ذکر فرمائے ہیں: غم کی کثرت، پریشانیوں اور بے چینی میں اضافہ، دل اور چہرے کی ظلمت و تاریکی بھی ایسے گناہوں کی بدولت و قوع پذیر ہوتی ہیں، دل میں وحشت جنم لیتی ہے اور چہرہ اداس سا رہتا ہے، نفرتیں، بغض و عداوتیں جنم لیتی ہیں جو بعض اوقات قتل جیسے جرم عظیم کا سبب بھی بن جاتی ہیں، ایسے گناہوں کی نحوست سے اللہ تعالیٰ کی نعمتیں، دور ہونا شروع ہو جاتی ہیں اور پکڑ شروع ہو جاتی ہے۔ اللہ کی نعمت سے بے زاری اور رحمت کی دوری شروع ہو جاتی ہے، انسانی صحت تباہ ہو جاتی ہے، اعصابی و دماغی کمزوری کے لاحق ہونے کے ساتھ ساتھ جسم کے بہت سے اعضاء متاثر ہوتے ہیں، رزق سے محرومی ہونے لگتی ہے، دین و تقویٰ کا خاتمہ ہو جاتا ہے، نیک، عقیف اور عادل جیسے نام سلب ہو جاتے ہیں اور فاجر، فاسق، زانی اور جاہل جیسے القاب کا مستحق ہوتا ہے، قطع رحمی، والدین کی نافرمانی، ظلم اور حرام خوری جیسے امراض روحانیہ لاحق ہو جاتے ہیں، مال کا ضیاع ہوتا ہے، عزت و شہرت خراب ہونے کے ساتھ ساتھ بے غیرتی پیدا ہو جاتی ہے، نسب و حسب غیر محفوظ ہوتے ہیں، ذلت و رسوائی مقدر بن جاتی ہے، علم و عقل سلب ہو جاتا ہے، معاشرتی فساد پیدا ہو جاتا ہے۔<sup>16</sup> فواحش و جرائم کے اسداد کے لیے اسلام نے اولاً و عظاً و نصیحت کے ذریعہ باز رہنے کا حکم ہے، ثانیاً حدود و تعزیرات کا انتہائی جامع اور موثر نظام تشکیل دیا ہے۔ ارشادِ نبوی ہے: «: حَدُّ يُعْمَلُ بِهِ فِي الْأَرْضِ، حَيْزٌ لِأَهْلِ الْأَرْضِ مِنْ أَنْ يُمَطَّرُوا أَرْبَعِينَ صَبَاخًا»<sup>17</sup> "اسلامی سزا کا نافذ کرنا انسانوں کے لیے چالیس دنوں کی بارش کے نفع سے بھی زیادہ مفید ہے۔"

### خلاصہ بحث

علم و حکمت کا سرچشمہ یونان کا زوال ہو، یا سلطنتِ روما کا سقوط، یا عصر حاضر کی تہذیب کا کھوکھلا پن۔ سب کے زوال میں بے حیائی اور جنسی آوارگی کے سیلاب بلاخیز کا نمایاں کردار رہا ہے۔ اسلام چونکہ ایک مکمل ضابطہ حیات کا رکھتا ہے، اور اس میں

حیات انسانی کے جملہ پہلوؤں سے تعرض کیا گیا ہے۔ حیات انسانی کا ایک عظیم شعبہ جس پر اس کی بقاء کا دار و مدار ہے، عفت و عصمت کا تحفظ ہے۔ عفت و پاک دامنی اسلام کا تاکید و مبارک حکم، فطرت انسانی کا تقاضا اور شرافت کا اعلیٰ معیار ہے۔ عفت و پاک دامنی انسانی حسن و جمال اور اعلیٰ سیرت کا تقاضا ہے۔ شرم گاہوں کی حفاظت اور خواہشات کو قابو میں لانے کو عظیم و مقبول عمل اور اخروی درجات میں بلندی کا ذریعہ قرار دیا گیا ہے۔ اسلام میں عفت و عصمت کو بڑی اہمیت حاصل ہے۔ اسلام نے عفت و عصمت کی حفاظت کے لیے تاکید احکام کے ساتھ ساتھ اس کے تحفظ کے عوامل کی نشاندہی اور اس کو تاخت و تاراج کرنے والے عناصر کی قلعی کھولی ہے۔ شرمگاہ کی حفاظت اور عفت مآبی کے فوائد و منافع بے شمار ہیں، ان میں نمایاں طور پر: اخروی فلاح و نجات، دنیا کی کامیابی اور عزت، نسل و نسب کی حفاظت، معاشرے کی تطہیر، دل کی حفاظت، صحت کی حفاظت، اندرون کے ایمانی نور کا حصول، نیکی کا شوق، بدی سے گریز اور بُعد و غیرہ شامل ہیں

### References

- 1 Al-Mōminon , 23:1-7.
- 2 Al-Nōr , 24:31,30
- 3 Musnad-e-Ahmed bin Hanbal , *Mussis o risala* , (Bairot: Hadis ubada bin samit :20001, v:37), 417, Hdadis no :22757.
- 4 Al-Anfāl , 8:29.
- 5 Al-Imrān , 3:102
- 6 Abu Mohamed Bin Easa, Al Tirmizi , *Sunān ul Tirmizi* ,(Bairot: Dar ul Gharb Islami ,1998, v:2), 382, Hadis No :1081.
- 7 Musanaf Abulrazaq , *Kītab ul Nūkah* , v:6, 171, Hadith No :10387.
- 8 Musnaulbzar , *Ibrāhim An Alqāma* , v:4, 299.
- 9 Mohammed Bin Salama Abu Abdullah Al Guzai, *Musānd ul Shihāb* , (Bairot: Mussaitursala , 1986, v:1), 195, Hadith No:292.
- 10 Pir Zulfiqar Naqshbandi, *Haia, Aūr Pakdāmnī* , (Jhang :Mahdulfaqueer:2012), 73.
- 11 Musand-e-Ahmed Bin Hanbal , *Musānd Abi Hūrairā* , v:1, 378
- 12 Al- Nōr , 24:32.
- 13 Abulfida Ismail Bin umar Ibn-e-Kaseer, *Tasfir ul Qurān al Azīm*, (Bairot: Darulkutb, 1419, v:6), 48.
- 14 Mahnama Meesaq, *Larkion ki Baghāwāt :Asbāb w Ilāj*, (Lahore:, v:69, serial:6, 2020),148-149
- 15 Muhammad Asjad Qasmi Nadvi, *Islam Main Ifft-o-Asmāt ka Māqām*, (India: Markaz-e-Imam Wali Ullah, 2015), 56.
- 16 Daily Jang Quetta, Friday, 2020, 5.
- 17 Sunan Ibn-e-Maja, *Kitābulhudoob* , Baab Iqamulhudoob, v:2, 448, Hadis No:2538.